

(ಅ) ಗುರುತಿಸಿದೆ. ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).--

(ಆ) ಇಲ್ಲಿಯವರೆಗೆ ಇಲ್ಲ.

(ಇ) ಅರ್ಜಿಗಳು ಬಂದಿರುವುದಿಲ್ಲ.

ಮಾನ್ಯ ಅಧ್ಯಕ್ಷರೇ, ಸಬ್ಸಿವೆಂಚರಿ ಕೇಳುವುದಕ್ಕೆ ಮುಂಚೆ ಒಂದು ಮಾತನ್ನು ಹೇಳುತ್ತೇನೆ. ನಗರಸಭೆಯವರನ್ನು ಸರ್ವೆ ನಂ. 30ರ ಜಮೀನು ಬಿಟ್ಟುಕೊಡಬೇಕೆಂದು ಕೇಳಿದ್ದೇವೆ, ಜೊತೆಗೆ ಸಂಬಂಧ ಪಟ್ಟ ತಹಶೀಲ್ದಾರರವರಿಗೆ ಸೂಕ್ತವಾದ ಜಮೀನು ಇದ್ದರೆ ತಿಳಿಸಬೇಕೆಂದು ತಿಳಿಸಿದ್ದೇವೆ. ಜಮೀನು ದೊರೆತ ಕೂಡಲೇ ಷೆಡ್ಡುಗಳನ್ನು ಕಟ್ಟಲಿಕ್ಕೆ ಪ್ರಾರಂಭ ಮಾಡುತ್ತೇವೆ.

ಶ್ರೀ ಎಸ್. ನಂಜಪ್ಪ.-- ಕೃಷ್ಣರಾಜನಗರ ಪುರಸಭೆಯವರು ಸರ್ವೆ ನಂ. 30ರ ಜಮೀನನ್ನು ಬಿಟ್ಟುಕೊಟ್ಟರೆ ಕೂಡಲೇ ಕೈಗಾರಿಕಾ ಷೆಡ್ಡುಗಳನ್ನು ಕಟ್ಟಲಿಕ್ಕೆ ಅನುಮತಿ ಕೊಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.--ಪುರಸಭೆಯವರು ಜಮೀನು ಕೊಟ್ಟರೆ ಕೂಡಲೇ ಕೈಗಾರಿಕಾ ಷೆಡ್ಡುಗಳನ್ನು ಕಟ್ಟಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ಕಿರಿಯ ಮತ್ತು ಸಹಾಯಕ ಕಾರ್ಯಪಾಲ ಅಭಿಯಂತರರನ್ನು ಲೋಕೋಪಯೋಗಿ ಮತ್ತು ವಿದ್ಯುಚ್ಛಕ್ತಿ ಇಲಾಖೆಯಲ್ಲಿ ಒಳಗೊಡಿಸುವ ಬಗ್ಗೆ

೨೮೩. ಶ್ರೀ ಎಂ. ಪಿ. ಕರ್ಕಿ (ಕುಮಟ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ) ಕಿರಿಯ ಮತ್ತು ಸಹಾಯಕ ಕಾರ್ಯಪಾಲಕ ಅಭಿಯಂತರರನ್ನು ಲೋಕೋಪಯೋಗಿ ಇಲಾಖೆಯಲ್ಲಿ ಒಳಗೊಡಿಸಿದವರ ಸಂಖ್ಯೆ ಎಷ್ಟು.

ಆ) ಇದರಲ್ಲಿ ಎಷ್ಟು ಜನಕ್ಕೆ ಲೋಕೋಪಯೋಗಿ ಇಲಾಖೆಯಲ್ಲಿ ಖಾಯಂ ಹುದ್ದೆಗೆ ನೇಮಕ ಮಾಡಲಾಗಿದೆ;

ಇ) ಇತರೇ ವರ್ಗಗಳ ಬೇಡಿಕೆಯನ್ನು ನಿರಾಕರಿಸಲಾಗಿದೆಯೇ;

ಈ) ಹಾಗಿದ್ದಲ್ಲಿ, ಅದಕ್ಕೆ ಕಾರಣವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).--

ಅ) ಸಹಾಯಕ ಕಾರ್ಯಪಾಲಕ ಅಭಿಯಂತರರು ಕಿರಿಯ ಅಭಿಯಂತರರು

೯ ೭೬

ಆ) ೨ —

ಇ) ಇಲ್ಲ ಇಲ್ಲ

ಈ) ಅನ್ವಯಿಸುವುದಿಲ್ಲ.

ಶ್ರೀ ಎಂ. ಪಿ. ಕರ್ಕಿ.--ಮಾನ್ಯ ಅಧ್ಯಕ್ಷರೇ ನನ್ನ (ಇ) ಪ್ರಶ್ನೆಗೆ ಇಲ್ಲವೆಂದು ಹೇಳಿದ್ದಾರೆ. ಪರಿಪತ್ರದ ಸಂ. ಒಡಬ್ಬು.ಡಿ. ೩೨೮ ಎಸ್.ಎಎಸ್. ೮--೮೦ ದಿನಾಂಕ ೨೬-೬-೮೦ರಲ್ಲಿ ತಾಲ್ಲೂಕು ಬೋರ್ಡುಗಳಲ್ಲಿ ಕೆಲಸ ಮಾಡುವ ಇಂಜಿನಿಯರುಗಳು ಬೇಕಿಲ್ಲವೆಂದು ತೀರ್ಮಾನ ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.--ಸ್ವಾಮಿ, ತಾಲ್ಲೂಕುಬೋರ್ಡು ಸಿಬ್ಬಂದಿ ಎಂದರೆ ಬರೀ ಲೋಕೋಪಯೋಗಿ ಇಲಾಖೆ ಸಿಬ್ಬಂದಿ ಮಾತ್ರವಲ್ಲ, ರೆವಿನ್ಯೂ, ವಿದ್ಯಾಭ್ಯಾಸ ಹಾಗೂ ಇನ್ನಿತರ ಇಲಾಖೆಗಳ ಸಿಬ್ಬಂದಿಯನ್ನು ಆಯಾಯಾ ಇಲಾಖೆಗಳ ಕಳುಹಿಸುವ ನಿರ್ಣಯವನ್ನು ೧೯೭೯ರಲ್ಲಿ ತೆಗೆದುಕೊಂಡಿದ್ದಾರೆ. ೭೬ ಜೂನಿಯರ್ ಇಂಜಿನಿಯರ್‌ಗಳು ೯ ಜನ ಅಸಿಸ್ಟೆಂಟ್ ಎಕ್ಸ್‌ಕ್ಯೂಟಿವ್ ಇಂಜಿನಿಯರುಗಳ ಮೈಕಿ ಎರಡು ಜನಕ್ಕೆ ಮಾತ್ರ ಆ ಒಂದು ಆರ್ಡರ್ ಪ್ರಕಾರ ಮಾಡಿದ್ದಾರೆ. ಈ ವಿಚಾರ ನಮ್ಮ ಸರ್ಕಾರದ

ಮುಂದೆ ಬಂದಾಗ ಕೂಲಂಕಷವಾಗಿ ಯೋಚನೆ ಮಾಡಬೇಕಾಗಿ ಬಂತು. ಇವರನ್ನು ಒಳಗೆ ತೆಗೆದು ಕೊಳ್ಳಬೇಕಾದರೆ ಸೀನಿಯರಿಟಿ ಪ್ರಶ್ನೆ ಬರುತ್ತದೆ, ಗೊಂದಲಮಯ ಪಾತಾವರಣ ಉಂಟಾಗುತ್ತದೆ. ಹಿಂದೆ ಡಿ. ಎಲ್. ಬಿ. ಇಂಜಿನಿಯರಿಂಗ್‌ಗಳನ್ನು ತೆಗೆದುಕೊಂಡ ಸಂದರ್ಭದಲ್ಲಿ ಎಂಥ ಪರಿಸ್ಥಿತಿ ಇತ್ತು ಎಂಬುದು ಮಾನ್ಯ ಸದಸ್ಯರಿಗೂ ಗೊತ್ತಿದೆ. ಈ ಮಧ್ಯೆ ಜಿಲ್ಲಾ ಪರಿಷತ್ತು ಮಾಡುವಂಥ ವಿಚಾರ ಸರ್ಕಾರದ ಮುಂದಿರುವಾಗ ಸದ್ಯಕ್ಕೆ ಈ ವಿಚಾರವನ್ನು ಸ್ಥಗಿತಗೊಳಿಸಲಾಗಿದೆ.

ಶ್ರೀ ಎಂ. ಪಿ. ಕರ್ಕಿ.—ಮಾನ್ಯ ಅಧ್ಯಕ್ಷರೇ, ಒಂದು ಪರಿಪತ್ರ ಹೊರಡಿಸಿ, ಅದರ ಪ್ರಕಾರ ಎರಡು ಜನರಿಗೆ ಮಾತ್ರ ವಗಡಿ, ಉಳಿದವರನ್ನು ವಂಚಿಸಿರುವುದು ಸರಿಯೇ ?

ಅಧ್ಯಕ್ಷರು.—ಮಂತ್ರಿಗಳು ಕೂಡ ಹಾಗೆ ಮಾಡಿರುವುದು ಸರಿಯಲ್ಲವೆಂದು ಹೇಳುತ್ತಿದ್ದಾರೆ.

ಶ್ರೀ ಎಂ. ಪಿ. ಕರ್ಕಿ.—ಸ್ವಾಮಿ, ಕಳೆದ ೧೫-೨೦ ವರ್ಷಗಳಿಂದ ಕೆಲಸ ಮಾಡುತ್ತಿದ್ದಾರೆ, ಅವರನ್ನು ಬರೀ ತಾಲ್ಲೂಕು ಬೋರ್ಡಿನಲ್ಲಿಟ್ಟರೆ ಅವರ ಪ್ರತಿಭೆ ಕುಂಠಿತಗೊಳ್ಳುತ್ತದೆ. ಅದನ್ನು ಬೇಗ ಲೋಕೋಪಯೋಗಿ ಇಲಾಖೆಯಲ್ಲಿ ಸೇರಿಸಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮೊದಲೇ ಹೇಳಿದ್ದೇನೆ, ಜಿಲ್ಲಾ ಪರಿಷತ್ತಿನಲ್ಲಿ ಅವರಿಗೆ ವಿಶೇಷ ವಾದ ಅಧಿಕಾರವನ್ನು ಕೊಡುವಂತೆ ಮಸೂದೆಯಲ್ಲಿ ಅಳವಡಿಸಿದ್ದೇವೆ. ಅಲ್ಲಿಗೂ ಕೂಡ ಸಿಬ್ಬಂದಿ ಬೇಕಾಗುತ್ತದೆ. ಈ ಒಂದು ಕಾನೂನು ಪ್ರಕಾರ ಮಾಡಿದ್ದಾರೆ, ಇದು ಸರ್ವಿಸ್ ಕಂಡೀಷನ್ ಪ್ರಶ್ನೆ ಇರುವುದರ ಜೊತೆಗೆ ಲೀಗಲ್ ಕಾಂಪ್ಲಿಕೇಷನ್ ಕೂಡ ಬರುತ್ತದೆ. ಸದ್ಯಕ್ಕೆ ನಾನು ಇದರ ಬಗ್ಗೆ ಆಶ್ಚರ್ಯ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಪಿ. ಕರ್ಕಿ.—ಜಿಲ್ಲಾ ಪರಿಷತ್ತು ಆಗುತ್ತದೆಂಬ ನೆಪದಿಂದ ಲೋಕೋಪಯೋಗಿ ಇಲಾಖೆಯ ಆಡಳಿತವನ್ನು ಕೈಬಿಟ್ಟು ಬೇರೆ ನಿರ್ಣಯ ಕೈಗೊಳ್ಳುವುದು ಸರಿಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಹಿಂದಿನವರು ಮಾಡಿದ್ದಕ್ಕೆ ಉತ್ತರ ಹೇಳುವುದು ಕಷ್ಟವಾಗುತ್ತದೆ. ಈ ವಿಷಯವನ್ನು ಸರ್ಕಾರದವರು ಕೂಲಂಕಷವಾಗಿ ಪರಿಶೀಲನೆ ಮಾಡುತ್ತಿದ್ದಾರೆ. ಕಾನೂನು ಇಲಾಖೆಯಿಂದ ಕೂಡ ಈ ವಿಚಾರದಲ್ಲಿ ತೊಡಕು ಬರುತ್ತದೆಂದು ಕೇಳಿದ್ದೇನೆ. ಕಾನೂನು ವ್ಯವಹಾರ ಇರುವಾಗ ಸೀನಿಯರಿಟಿ ಫಿಕ್ಸ್ ಮಾಡುವಾಗ ತೊಂದರೆಯಾಗುತ್ತದೆಂಬ ದೃಷ್ಟಿಯಿಂದ ತಾತ್ಕಾಲಿಕವಾಗಿ ಇದನ್ನು ತಡೆಹಿಡಿಯಲಾಗಿದೆ.

ಶ್ರೀ ಎಂ. ಪಿ. ಕರ್ಕಿ.—ಇದಕ್ಕೆ ಸಂಬಂಧಪಟ್ಟ ಫೈಲು ಲೋಕೋಪಯೋಗಿ ಇಲಾಖೆಯಲ್ಲಿಯೇ ಇರತಕ್ಕಂಥಾದ್ದು ಮಂತ್ರಿಗಳ ಗಮನಕ್ಕೆ ಬಂದಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಅನಾವಶ್ಯಕವಾಗಿ ಚರ್ಚೆ ಮಾಡಿ ಮನಸ್ಸು ಕಡಿಸಿಕೊಳ್ಳುತ್ತಿದ್ದಾರೆ. ಆಕ್ರೋಶ ಏತಕ್ಕೆ ? ಸರ್ವಿಸ್ ಕಂಡಿಷನ್‌ನಲ್ಲಿ ಒಂದುಗೂಡಿಸುವುದು ಕಷ್ಟವಾಗುತ್ತದೆ. ಇದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ಪರಿಶೀಲನೆ ಮಾಡಬೇಕಾಗಿದೆ.

ಪ್ರಶ್ನೆ ಸಂಖ್ಯೆ ೩೦೯ ಸದಸ್ಯರು ಗೈರು ಹಾಜರಿ.

ಹಾಸನ ಜಿಲ್ಲೆಯಲ್ಲಿನ ರಸ್ತೆಗಳ ವಿವಿಧ ವರ್ಗಗಳ ವಿವರ ಕುರಿತು.

೩೫. ಶ್ರೀ ಜಿ. ಎಸ್. ಬಸವರಾಜು (ಅರಸೀಕೆರೆ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಹಾಸನ ಜಿಲ್ಲೆಯಲ್ಲಿ ೧೯೮೨-೮೩ರಲ್ಲಿ ಕೈಗೊಂಡ ಹಾಗೂ ಪೂರ್ಣಗೊಂಡ ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ ಎಷ್ಟು. ಹಾಗೂ ಈ ರಸ್ತೆಗಳ ಉದ್ದ ಎಷ್ಟು, (ತಾಲ್ಲೂಕುವಾರು ವಿವರಗಳನ್ನು ಒದಗಿಸುವುದು)

ಆ) ಅರಸೀಕೆರೆ ಕ್ಷೇತ್ರದಲ್ಲಿ ೧೯೮೨-೮೩ರಲ್ಲಿ ಕೈಗೊಂಡ ಹಾಗೂ ಪೂರ್ಣಗೊಂಡಿರುವ ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ ಎಷ್ಟು ಹಾಗೂ ಈ ರಸ್ತೆಗಳ ಉದ್ದ ಎಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—